

26-04-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి వద్దకు మీరు రిఫ్రెష్ (తాజా / Refresh) అగుటకు వస్తారు. ఇక్కడ మీకు ప్రాపంచిక ప్రకంపనాల నుండి అతీతమైన సత్యమైన వారి సత్సంగము లభిస్తుంది”

ప్రశ్న:- బాబా పిల్లల ఉన్నతి(ప్రగతి) కొరకై సదా ఏ సలహాను ఇస్తారు?

సమా:- **మధురమైన పిల్లలారా! పరస్పరములో ఎప్పుడూ ప్రాపంచిక వ్యర్థ విషయాలను గురించి మాట్లాడకండి. ఎవరైనా వినిపించినా విననట్లు ఉండిపోండి.** మంచిపిల్లలు తమ సర్వీసు బాధ్యతను ముగించుకొని తండ్రి స్మృతిలో నిమగ్నమైపోతారు. కాని చాలా మంది పిల్లలు వ్యర్థ విషయాలను చాలా ఆసక్తితో వింటారు మరియు వినిపిస్తారు కూడా. ఇందులో చాలా సమయము వ్యర్థమైపోతుంది, ఉన్నతి కూడా జరగదు.

ఓంశాంతి. రెండు సార్లు ఓంశాంతి చెప్పినా అది రైట్ (సరియే). పిల్లలకు ఓంశాంతి అర్థము ముందే తెలియచేయబడింది. “నేను ఆత్మను, శాంతి స్వరూపమును”, నా స్వధర్మమే శాంతి అయినప్పుడు అడవులు మొదలైన స్థానాలలో వెతకడము వలన శాంతి లభించదు. అలాగే నేను కూడా శాంతి స్వరూపమునే అని తండ్రి చెప్పున్నారు. వాస్తవానికి ఇది చాలా సహజమే కాని మధ్యలో మాయతో యుద్ధము జరుగుతుంది, కనుక కొద్దిగా కష్టమనిపిస్తుంది. అనంతమైన తండ్రి తప్ప ఇతరులెవ్వరూ ఈ జ్ఞానమునివ్వలేరని పిల్లలకు తెలుసు. తండ్రి ఒక్కరే జ్ఞానసాగరులు. దేహధారులను ఎప్పుడూ జ్ఞానసాగరులని అనరు. రచయితయే రచన యొక్క ఆది మధ్యాంత జ్ఞానమును ఇస్తారు, అది పిల్లలైన మీకు లభిస్తున్నది. తండ్రి స్మృతి పాదరసము వంటిది కనుక మంచి మంచి అనన్యమైన పిల్లలు కూడా తండ్రి స్మృతిని మరచిపోతారు. పాఠశాలలో అయితే తప్పక నెంబరువారుగా ఉంటారు కదా. అంకెలను సదా స్కూలులోనే లెక్కిస్తారు. సత్యయుగములో ఎప్పుడూ అలా లెక్కించరు. ఇది పాఠశాల. దీనిని అర్థము చేసుకోవడానికి కూడా గొప్ప బుద్ధి ఉండాలి. అర్థకల్పము భక్తి నడచిన తర్వాత జ్ఞానమివ్వడానికి జ్ఞానసాగరులు వస్తారు. భక్తిమార్గములో అందరూ దేహధారులైన కారణముగా జ్ఞానమునివ్వలేరు. శివబాబా భక్తి చేస్తారని అనరు కదా. వారెవరి భక్తి చేయాలి ! దేహరహితులు ఆ తండ్రి ఒక్కరే. వారు ఎవరి భక్తిని చేయరు. మిగిలిన దేహధారులందరు రచన అయినందున భక్తి చేస్తారు. ఒక్క తండ్రి మాత్రమే రచయిత. ఈ కనుల ద్వారా ఏమైతే చిత్రాలు మొదలైనవి చూస్తున్నారో అవన్నియు రచనయే. ఈ విషయములను క్షణక్షణము మరచిపోతారు.

మీకు అనంతమైన వారసత్వము తండ్రి లేకుండా లభించదని తండ్రి చెప్పున్నారు. వైకుంఠ సామ్రాజ్యము మీకు లభిస్తుంది. 5 వేల సంవత్సరముల క్రితము భారతదేశములో వీరి (లక్ష్మీనారాయణుల) రాజ్యముండేది. 2500 సంవత్సరములు సూర్యవంశీ, చంద్రవంశీ రాజ్యములు నడిచాయి. ఇది నిన్నటి విషయమేనని పిల్లలైన మీకు తెలుసు. ఇది తండ్రి తప్ప ఇతరులెవ్వరూ తెలియచేయలేరు. ఆ తండ్రి పతితపావనులు, ఇది తెలిపించడానికి కూడా చాలా కష్టపడవలసి వస్తుంది. బాబా స్వయముగా చెప్తున్నారు - కోటిలో ఏ ఒక్కరో అర్థము చేసుకుంటారు. తండ్రి ఈ చక్రమును కూడా తెలియచేశారు. ఈ జ్ఞానము పూర్తి

ప్రపంచము కొరకు ఇవ్వబడింది. మెట్లచిత్తము కూడా చాలా బాగుంది, అయినా కొందరు అసంతృప్తిగానే ఉంటారు. వివాహముల కొరకు కల్యాణ మంటపములు కట్టించేవారి దగ్గరకు వెళ్ళి తెలిపించి దృష్టినివ్వండి. పోనుపోను ఈ విషయములు అందరికీ ఇష్టమౌతాయి. పిల్లలైన మీరు తెలిపించాలి. తండ్రి ఎవరి వద్దకూ వెళ్ళరు. భగవానువాచ - “ పూజారులను ఎప్పుడూ పూజ్యులని అనరు ”. కలియుగములో పవిత్రులు ఒక్కరు కూడా లేరు. పూజ్య దేవదేవతా ధర్మస్థాపనను కూడా అత్యంత పూజ్యులెవరో వారే చేస్తారు. అర్ధకల్పము పూజ్యులుగా, తర్వాత అర్ధకల్పము పూజారులుగా ఉంటారు. ఈ బాబా అనేకమంది గురువులను ఆశ్రయించి ఉండినారు, కాని గురువులను ఆశ్రయించడం భక్తిమార్గమని ఇప్పుడు తెలుసుకున్నారు. ఇప్పుడు పూజ్యులుగా తయారు చేసే సద్గురువే లభించారు. కేవలము ఒక్కరిని కాదు, అందరినీ తయారు చేస్తారు. సర్వుల అత్తలు పూజ్య సతోప్రధానముగా అయిపోతాయి. ఇప్పుడు తమోప్రధానముగా, పూజారులుగా ఉన్నారు. ఇవి అర్థము చేసుకోవలసిన పాయింట్లు. తండ్రి చెప్తున్నారు - కలియుగములో పవిత్ర పూజ్యులు ఒక్కరు కూడా ఉండరు. అందరూ వికారముల ద్వారానే జన్మిస్తారు. ఇది రావణ రాజ్యము. ఈ లక్ష్మీనారాయణులు కూడా పునర్జన్మలు తీసుకుంటారు. కాని వారు పూజ్యులు ఎందుకనగా అచ్చట రావణుడే ఉండడు. రామరాజ్యము అని అంటారు కాని అది ఎప్పుడుండినదో, రావణరాజ్యముగా ఎప్పుడు అవుతుందో ఏ మాత్రము తెలియదు. ఈ సమయములో ఎన్ని సభలున్నాయో చూడండి. ఫలాని సభ, ఫలాని సభ అని అనేకమున్నాయి. ఎక్కడైనా కొద్దిగా ఏమైనా దొరుకుతుందంటే వారిని వదిలి మరొకరి వద్దకు వెళ్ళిపోతారు. మీరీ సమయములో పారసబుద్ధి గలవారిగా అవుతున్నారు. ఇందులో కూడా కొందరు 20 శాతము కొందరు 50 శాతము అయ్యారు. ఇప్పుడు రాజధాని స్థాపనాత్మా ఉన్నదని తండ్రి తెలియచేస్తున్నారు. ఇప్పుడు పైన మిగిలియున్న అత్తలు కూడా వస్తున్నాయి. సర్మస్లో కూడా కొంతమంది మంచి మంచి పాత్రధారులుంటారు, కొందరు మామూలువారు కూడా ఉంటారు. ఇది అనంతమైన విషయము. పిల్లలకు ఎంత బాగా తెలిపించబడుతుంది. పిల్లలైనమీరు ఇక్కడకు రిఫ్రెష్ కావడానికి వస్తారు, గాలి తినడానికి కాదు. కొందరు రాతిబుద్ధివారిని తీసుకుని వస్తారు, వారు ప్రాపంచిక ప్రకంపనాలతోనే ఉంటారు. ఇప్పుడు పిల్లలైన మీరు తండ్రి శ్రీమతము ద్వారా మాయపై విజయమును ప్రాప్తి చేసుకుంటున్నారు. మాయ క్షణక్షణము మీ బుద్ధిని పరుగెత్తిస్తూ ఉంటుంది. బాబా ఇక్కడే ఆకల్పిస్తారు. తండ్రి ఎప్పుడూ ఉల్టా (వ్యతిరేక) మాటలు మాట్లాడరు. బాబా సత్యమైనవారు కదా. ఇక్కడ మీరు సత్యంగములో కూర్చుని ఉన్నారు. ఇతరులందరు అసత్య సాంగత్యములలో ఉన్నారు. వాటిని సత్యంగములనుట కూడా పెద్ద పాఠపాటే. సత్యమైన వారు ఒక్క తండ్రినని మీకు తెలుసు. మనుష్యులు సత్యమైన పరమాత్ముని పూజిస్తారు. కాని తాము ఎవరి పూజ చేస్తున్నామని వారికి తెలియదు. కనుక దానిని అంధశ్రద్ధ అని అంటారు. ఆగాఖాన్ గారికి ఎంత మంది శిష్యులున్నారో చూడండి. వారెక్కడకు వెళ్ళినా మంచి బహుమతులు లభిస్తాయి. వజ్రాలతో తులాభారము చేస్తారు. నిజానికి ఎవ్వరూ వజ్రాలతో ఎప్పుడూ తూచలేరు. సత్యయుగములో వజ్రవైడూర్యాలు మీ కొరకు రాళ్ళతో సమానము. వాటిని భవనాలలో పొదిగిస్తారు. ఇచ్చట వజ్రాలు దానముగా గ్రహించగలిగిన వారు ఎవరూ లేరు. మనుష్యుల వద్ద ధనము ఎక్కువగా ఉండుట వలన దానము చేస్తారు. అయితే ఆ దానము పాపాత్మలకు చేయుట వలన దానము ఇచ్చువారి పై కూడా పాపభారము పెరుగుతుంది. అజామికుని వంటి పాపాత్ములుగా అవుతారు. ఇది భగవంతుడు కూర్చుని

తెలియచేస్తున్నారు, మనుష్యులు కాదు. కనుక తండ్రి చెప్పున్నారు - మీ చిత్రాల పై ఎల్లప్పుడూ 'భగవానువాచ!' అని వ్రాసి ఉండాలి. సదా 'త్రిమూర్తి శివభగవానువాచ!' అని వ్రాయండి. కేవలము భగవంతుడంటే కూడా మనుష్యులు తికమకపడ్డారు. తబ్బిబ్బాతారు. భగవంతుడు నిరాకారులు, కనుక త్రిమూర్తి అని తప్పకుండా వ్రాయాలి. కేవలము శివబాబా అని కాదు. బ్రహ్మ, విష్ణు, శంకరులు ముగ్గురి పేర్లుండాలి. బ్రహ్మ దేవతాయనమ:, తర్వాత వారిని గురువని కూడా అంటారు. శివశంకరులు ఒక్కరే అని అనేస్తారు. ఇప్పుడు శంకరుడెలా జ్ఞానమును ఇవ్వగలడు? అమరకథ కూడా ఉంది, మీరందరూ పార్వతులే. బాబా పిల్లలైన మిమ్ములనందరినీ ఆత్మలుగా భావించి జ్ఞానమునిస్తారు. భక్తికి ఫలమును భగవంతుడే ఇస్తారు. ఉన్నవారు ఒక్క శివబాబాయే. ఈశ్వరుడు, భగవంతుడు మొదలైనవారు లేరు. శివబాబా అను పదము చాలా మధురమైనది. తండ్రి స్వయముగా మధురమైన పిల్లలారా! అని అంటారు. కావున వారు తండ్రి అయినారు కదా.

తండ్రి తెలియచేస్తున్నారు - ఆత్మలలోనే సంస్కారాలు నింపబడతాయి. ఆత్మ నిర్లేపి కాదు, నిర్లేపి అయితే పతితముగా ఎందుకు అవుతుంది? లేపచేపములు తప్పక అంటుకుంటాయి. కనుకనే పతితమౌతుంది. భ్రష్టాచారి అని కూడా అంటారు. దేవతలు శ్రేష్ఠాచారులు. మీరు సర్వగుణసంపన్నులు. మేము నీచులము, పాపులము అని మనుష్యులు దేవతలను మహిమ చేస్తారు. స్వయమునకు దేవతలమని చెప్పకోరు. ఇప్పుడు తండ్రి కూర్చుని మనుష్యులను దేవతలుగా చేస్తున్నారు. గురునానక్కు కూడా వారి గ్రంథములో మహిమ ఉంది. సిక్కులు సత్శ్రీఅకాల్ అని అంటారు. అకాలమూర్తి అయినవారే సత్తమైన సద్గురువు. కావున వారిసొక్కరినే గౌరవించాలి, అంగీకరించాలి. చెప్పేది ఒకటి, చేసేది మరొకటి. అర్థము కొంచము కూడా తెలియదు. ఇప్పుడు సద్గురువు అకాలుడైన తండ్రి స్వయముగా కూర్చుని తెలియచేస్తున్నారు. మీలో కూడా నెంబరువారుగా ఉన్నారు. సన్నుఖములో కూర్చుని ఉన్నా ఏమీ అర్థము చేసుకోరు. కొందరు ఇక్కడ నుండి వెళ్ళగానే వదిలేస్తారు. పిల్లలారా ఎప్పుడు కూడా ప్రాపంచిక వ్యర్థ మాటలను వినకండి అని బాబా చెప్పున్నారు. చాలా మంది అటువంటి మాటలను చాలా ఆసక్తితో వింటారు, వినిపిస్తారు. బాబాగారి మహావాక్యాలను మరచిపోతారు. వాస్తవానికి మంచి పిల్లలు తమ సర్వీసు బాధ్యతను నిర్వహించి తిరిగి తమ మస్తిలో(నఫాలో) ఉండిపోతారు. కృష్ణుడు మరియు క్రైస్తవులకు చాలా మంచి పోలికలున్నాయని తండ్రి తెలిపిస్తున్నారు. కృష్ణునికి రాజధాని ఉంటుంది కదా. లక్ష్మీనారాయణులనే పేరు తర్వాత వస్తుంది. వైకుంఠమనగానే కృష్ణుడు గుర్తుకు వస్తాడు. లక్ష్మీనారాయణులు గుర్తుకు రారు ఎందుకంటే కృష్ణుడు చిన్న బాలుడు. చిన్న పిల్లలు పవిత్రముగా ఉంటారు. పిల్లలు ఎలా జన్మ తీసుకుంటారో కూడా మీరు సాక్షాత్కారములో చూశారు. నర్స్ నిలచి ఉంటుంది (తల్లి వద్ద), వెంటనే చేతిలోకి తీసుకొని సంభాషిస్తుంది..... ఇవన్నీ మీరు సాక్షాత్కారము చేసుకున్నారు. బాల్యము, యవ్వనము, వృద్ధాప్యము..... వేరు వేరుగా పాత్రను అభినయిస్తుంది. ఏమి జరుగుతుందో అదంతా డ్రామాయే. అందులో ఎలాంటి సంకల్పాలు రావు. ఇది తయారైన డ్రామా కదా. డ్రామా ప్లాను అనుసారము మన పాత్ర కూడా నడుస్తూ ఉంది. మాయ కూడా ప్రవేశిస్తుంది మరియు తండ్రి కూడా ప్రవేశిస్తారు. కొందరు తండ్రి మతమును అనుసరిస్తారు, కొందరు రావణుని మతమును అనుసరిస్తారు. రావణుడు ఎవరు? అతడిని ఎప్పుడైనా చూశారా? కేవలము చిత్రమును చూస్తారు.

శివబాబాకైతే రూపము ఉంది. రావణుని రూపమేది? పంచవికారములనే భూతము ప్రవేశమైనప్పుడు రావణుడని అంటారు. ఇది భూతాల ప్రపంచము. అసురుల ప్రపంచము. ఇప్పుడు మన ఆత్మ బాగుపడ్డూ ఉందని మీకు తెలుసు. ఇక్కడ శరీరము కూడా వికారిదే(అసురీ). ఆత్మ బాగుపడ్డూ, బాగుపడ్డూ పావనమైపోతుంది తర్వాత ఈ శరీరమును వదలివేస్తారు. తర్వాత మీకు సత్యోప్రధానమైన శరీరము లభిస్తుంది. కంచన కాయము లభిస్తుంది అంటే ఆత్మ కూడా కంచనముగా ఉండాలి. బంగారు మేలిమి (మేలురకము)గా ఉంటే ఆభరణములు కూడా మేలిమిగానే తయారవుతాయి.. బంగారులో కల్తీ కూడా చేస్తారు. ఇప్పుడు పిల్లల బుద్ధిలో ఆదిమధ్యాంతల జ్ఞానము తిరుగుతూ ఉంటుంది. మనుష్యులకు కొంచెము కూడా తెలియదు. ఋషులు, మునులందరూ నేతి - నేతి అంటూ వెళ్ళిపోయారని అంటారు. లక్ష్మీనారాయణులను అడిగితే వారు కూడా నేతి - నేతి అంటారని మనము అంటాము. కాని వారిని అడగనే అడగము. ఎవరిని అడుగుతారు? గురువులను అడుగుతారు. మీరు వారిని ఈ ప్రశ్నలు అడగమచ్చు. మీరు అర్థము చేయించుటకు ఎంత కష్టపడతారు. గొంతే రాసుకునిపోతుంది. తండ్రిని అర్థము చేసుకున్న పిల్లలకే తెలియచేస్తారు కదా. మిగిలినవారితో అనవసరముగా మెదడు(తల)ను పాడు చేసుకోరు. అచ్చా! (మంచిది!)

మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్. ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. సర్వీసు బాధ్యతను పూర్తి చేసి మీ మస్తిలో(నషాలో) ఉండిపోవాలి. వ్యర్థ విషయాలను వినకూడదు, వినిపించకూడదు. ఒక్క తండ్రి మహావాక్యాలనే స్మృతిలో ఉంచుకోవాలి. వాటిని మర్చిపోకూడదు.
2. సదా సంతోషముగా ఉండుటకై రచయిత మరియు రచనల జ్ఞానము బుద్ధిలో తిరుగుతూ ఉండాలి అంటే దాని స్మరణే నడుస్తూ ఉండాలి. ఏ విషయాలలో కూడా సంకల్పము నడవకూడదు. దాని కొరకు శ్రామాను బాగా అర్థము చేసుకుని పాత్రను అభినయించాలి.

పరదానము:- “సమయ ప్రమాణము స్వయంను చెక్ చేసుకొని పరివర్తన చేసుకొను సదా

విజయీ శ్రేష్ఠ ఆత్మ భవ ”

ఎవరైతే సత్యమైన రాజయోగీలో వారు ఎప్పుడూ ఏ పరిస్థితిలోనూ విచలితము కారు. కనుక సమయానుసారము స్వయంను ఈ రీతిగా చెక్ చేసుకోండి. చెక్ చేసుకుని తర్వాత చేంజ్(పరివర్తన) చేసుకోండి. కేవలము చెక్ మాత్రమే చేసుకుంటే వ్యాకులపడ్తారు. నాలో ఈ లోపము కూడా ఉంది, ఈ లోపము బాగవుతుందో లేదో అని ఆలోచిస్తారు. అందువలన చెక్ చేసుకోండి మరియు చేంజ్ చేసుకోండి. ఎందుకంటే సమయానుసారము కర్తవ్యము చేయువారు సదా విజయులవుతారు. అందువలన సదా విజయీ శ్రేష్ఠ ఆత్మలై తీవ్రపురుషార్థము ద్వారా నంబర్ వన్ లోకి వచ్చేసేయండి.

స్లోగన్:- “మనస్సు - బుద్ధిని కంట్రోల్ చేసుకొను అభ్యాసముంటే సెకండులో

విదేహీలుగా కాగలరు ”